

Пастырскія слова на Свята Уваскрасення Пана

Аўтар: Біскуп Гродзенскі
10.04.2014 00:00



Умілаваныя ў Хрысце Пану Браты і Сёстры! Дарагія Дзяцэзіяне! Як кожны год, Велі-кодныя святы напад-няюць радасцю нашыя сэрцы. Мы ўвесь час нанова перажываем най-важ-нейшую праўду хрыс-ціян-скай ве-ры: Хрыстос Уваскрос! У Яго муках, пакутах і смерці на крыжы Бог аб'явіў нам таямніцу сваёй бясконцай любові да кожнага чалавека. Моц гэтай любові мы бачым ва Уваскрасенні, калі Адзінародны Божы Сын перамагае смерць і адорвае нас паўнотой новага жыцця.

†

Ва ўрачыстасць Уваскрасення Пана я жадаю ўсім Вам, дарагія Дзяцэзіяне, глыбокай веры. Няхай яе святло дапамагае Вам адкрываць сэнс усяго, што сустракаецца на Вашым шляху, а таксама распазнаваць прысутнасць Уваскрослага Хрыста ў слове Добрай Навіны, у сакраментальнай ласцы і ў асобе іншага чалавека. Няхай Езус Хрыстус адорвае Вас сваімі шчодрымі дарамі і робіць здольнымі даваць сведчанне сваім штодзённым жыццём, дзялячыся з бліжнімі радасцю Евангелля. Няхай Найсвяцейшая Маці выпрошвае для Вас ласку вернага і адважнага імкнення за Уваскрослым Хрыстом па дарозе веры, надзеі і любові.

Жадаю ўсім бласлаў-лёных, поўных радасці і спакою, апрамененых надзеяй свят Уваскрасення Пана!